

IL HABIB

Johroġ cull nhar ta tlieta, barra mil gimgha il Cbira u il gimgha ta Labsi.—L'imsiebin ta Malta u Għaḍdex jisüelhom, bil Posta b'collox, tliet xelini fis-sena, li jistghu jithallsu xelin cull erba' xhur, bil kuddiem. Ta Barra, jisüelhom xelin actar fis-sena u jahtieg ihallsu għall'inkas bis-sitt xhur fuk. Min ma javżax zahar kabel taghlaklu is-sena, jirtabat għal oħra.—Ebda chitba li tasal f'idejn id-Direttur ma tarġa tirtadd l'ura.

Imżeuak b'cull xorta ta daül, ta tagħlim, ta aħbarijet u ta mogħdija taż-żmien: imma dejjem nisrani u *ħabib tal kalb*.

Proprietarju: il *Cumitat tal Għakda tal Appostolat tat-Talb*, li kankal u sejjer imexxi dan il kari tajjeb, għall gid tal Maltin.

Direttur: is-Sur Ġużè Muscat-Azzopardi (strada santa Lucija numru 89.)

Amministratur: is-Sur Anġ. Galea (str. Brittanica, numru 53).

Stamperija: G. Muscat (strada sant'Orsla, numru 213).

L'EUÜEL SENA.

IT-TLIETA, it-28 TA JANNAR, 1913.

NRU. 51.

Inbierec b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parroċi taħhom, ghax nistenneü minnu gid cbir.

Mil Belt, fid-19 ta Jannar, 1912.

† P. ARCISKOF U ISKOF.

Il Condotta.

M'haunx bniedem geüa Malta u Għaḍdex li ma jaf x'jigifieri *bniedem ta condotta hażina*: u sgrur katt ma noħolmu li, ghax üiehed jeħel xi ħames xelini jeü f'it izjed jeü inkas fuk xi *contravvenzjoni*—nghidu aħna fuk li chellu id-dghajjsa bla daül, fuk li lebbet ziemel, fuk li bieħ il ħaxix ma dñar is-suk u fuk mit elf ħaġa bħal daün—ma nżommulx b'*ragel ta condotta tajjba*. Alla ħares! Chiecu ma chienx jibka galantom cull mit ruħ: u, contra id-dinja, biex ma nghidux contra in-natura, f'lôc *briccun* cull mit *ragel* bil chemm chien icun haün *ragel* cull mit *briccun*!

Imma il Pulizija, jecch titlobha il *Condotta* tiegħec, biex tersak biha kuddiem xi Capijet, seüa ta Malta u seüa ta Barra, għal x'impieg u ħuej-jeġ hecc, tnizzillec fiha chemm il *contravvenzjoni* ta xejn tcun uħilt fukha f'ħajjtec collha: jecch titlob il *Condotta* mita tcun kbizt il ħamsin sena u mita chellec tnax il sena cont uħilt tmintax irbighei fuk li tfajt żrara għal tifel ieħor, tittamax li tieħu *Condotta lixxa*!

Dan igib ħsara cbira! Ma nafux jecch il Pulizija tagħmel hecc minn rajha jeü ghax hecc irid il Gvern! Imma nafu li Pajjizi oħra, fejn il Gvern u il Poplu m'ħumieħ il kuddiem inkas minn'na, m'ħux hecc jaħsbuha. L'Italja—per esempju—il *contravvenzjonijet* ma tghoddom xejn fil *Condotta*; u jidhrilna li tagħmel seüa, ghax il *contravvenzjonijet* u la itebbghu il gieħ tal bniedem u inkas itiesfu irgülija.

Din id-draüa tal Pulizija tagħna kieghda tagħmel deni cbir lill ħaddiema li icunu iridu ideffsu rashom

x'imchien ghax-xogħol: u il Gvern, li mhux ħlif jippriedca fuk il bżonn tal *Emigrazzjoni*, imissu inehħiha għal-collox jeü għall'inkas jongorha xi f'it.

Ingibu esempju fuk Tripli, ghax l'esempji m'hemmx isbaħ minnhom biex tiftieħem seüa.

Illum, biex tinzel Tripli, irid icolloc bniedem hemm li għamel tajjeb għal-lic kabel ma tlakt minn haün, ghax, jecch il *Passaport Inġliż* ma icunx fiħ il *Collox seüa* tal *Consul Taljan* ta haün, id-Düana ta Tripli ma thallicx tghaddi; u il *Consul Taljan* ta haün il *Collox seüa* fuk il *Passaport Inġliż* ma jagħmlux, jecch kabel ma icollux l'aħbar minn Tripli li hemm min għamel tajjeb għal-lic.

Dan, seüa jeü m'ħux, ma nindaħlux fiħ: Ligi ta Bandiera oħra: u biex immorru nghixu taħtha, jahtieg nokoghdu għall Ligi taħha.

Imma, ja ħasra, għad li, f'ħajjet Alla!, Tripli hemm min irid jagħmel tajjeb għall Maltin (fost l'oħrajn, it-Tabib Anġlu Mizzi, *ragel migjub ferm mil Gvern Taljan u impiegat mieghu bħala Direttur ta li Sptarijet għall mard li jittieħed*), il Consul Taljan ta haün, fuk kalbu ucoll, ghax nafu tajjeb li jixtieħ ighin il ħaddiem malti, ma jistax jagħmel fuk il *Passaport* dac l'imbierec *Collox seüa* jecch il *Condotta ma tcunx lixxa*: u *Condotta lixxa* il Pulizija ma tati qüasi katt lill ħaddiem tagħna, la darba tghoddu il *contravvenzjonijet* ucoll, ghax, birrekka tal Ligi li għandna, ma nafux liema hu dac il ħaddiem (għalchemm tajjeb daks il ħobż) li jista isir *ragel* bla ma jaka katt f'*contravvenzjoni*.

X'jisüa, mela, li ħaddiema u nies tas-snaġja galantomi jixtieku jitilku għall Tripli u isibu hemm min jagħmel tajjeb għalihom?... L'intopp kieghed haün: u m'ħux f'dan biss jagħmel id-deni, iżda mkàr għal impieg eħejchen ma bniedem fitt li irid jara il *Condotta nadifa għal collox*, jigifieri *Carta bajda*.

Akraü!

Sur Direttur,

Is-*Salib* għandu icun irid isir salibna! Coss imma, hux? xi drabi imarrarlec kalbec, min cont tobsor fiħ lankas! Imma ħalli iħabbat il baħar, il bnazzi għal gazetta hua il katla tagħha. Żomm gieħec u ibza' għal ta daüc li ma jakblux miegħec; mill bkija kaüti kalbec u la terħiha lil ħadd fejn ma għandicx. *Religjon* u *Patrja* huma il bandiera tal *Habib* u's-sehmiet tiegħec u ta daüc li issieħbu miegħec jictbu fiħ.

Gieni f'idejja is-*Salib*, li ħareġ fit-18 ta dan, u ghajnejja üakghu fuk *articlu*, li igib tahtu l'isem ta *Aulo Metellio*. Isem sabiħ daks dac ta sieħbu *Leo Nardo*, imma ilsien uüagga' actar. Meta krajtu, emmini, ħsiebtu kieghed noħlom, imma ma domtx ma ntaħt li ma chienix ħolma tiegħi, u gieni kuddiem mohħi dac li ighid il proverbju taljan: «Mill għedeüa nehles jien, mill ħbieb jehlisni Alla.» Mbagħad ngbart geüa fijain-nifsi, bħal min sejjer jagħmel l'*esami* tal *cunxenza*, u għamilt tiflija tal *Habib* u ta collma għamel il *Cumitat* tax-Xirca ta San Ġusepp, u kist u uzint collox, ħalli nara jecch naksux f'xi ħaġa. Xejn ma chien icun ghageb! ghax seüa daüc li jictbu fil *Habib*, u seüa daüc li imexxu lix-Xirca, huma collha bniedmin, u għalhecc chemm daüc u chemm daün setghu u għadhom jistghu b'inchejja fihom jisbaljaü. Imma xejn ma sibt li ncanfarhom biħ.

—Offi għal-lic, x'ħabta għandec! Int m'intix mill chittieba tal *Habib* u üiehed mill *Cumitat* tax-Xirca ta San Ġusepp?—

—Fħimtec, għamiltha ta mħallef tiegħi in-nifsi.—Mela, ħalli jagħmluha il karrejja, nghidu x'kal fukna *A.M.* fis-*Salib*, u nagħmluha ta *avvucati* tagħna. Da' jedd ħadd ma jista' jichadulna.

A.M. beda biex kal għalina li aħna: «Nies meghdijin b'cekcich bħalma huma teatrini, cinematografi...» Li chien jaf chemm xogħol jatuna daün, mux mehdijin imma mħabbtin chien ighidilna. Cechic it-tiatrini u'c-cinematografi, iva, hej! imma x'hoss jagħmel. Jien cont actar nsejħilhom tghेzziz, ghax igarrfu u iüakghu aküa mit-terremoti; il ħsara, li jagħmlu daün, il bniedem jista' iseüüiha, imma ta daüc Alla biss jista'. Li *A.M.* chien kassis, chien jista' jifħimni aħjar, u ma jehux il bičča bič-čajt, bħalma ma ħadhiex il *Cumitat*, li nibet minn kalb dac tal Għakda tal Appostolat tat-Talb. *A.M.* jagħmlu üisk tfal, jecch jaħseb, li hu chellu f'rasu biss li ixighel lin-nies, meta fetaħ tiatrin u cinematografu geüa il Palazzo Caraffa. Il *Cumitat* chien jaf li il belt hija miżghuda bihom, biex iżid oħrajn. Imma lili üasallu ucoll f'üidnejħ u kara' fuk il gazzetti id-deni, li chieniu keghdin jagħmlu, u ried jilkagħlu. U chif? Il poplu iridhom

x'chellu jigrì bil vapuri; uillum ghandnail *Lusitanja*, il *Maürüanjanja*, l'*Olimpic*, u kieghdin isiru vapuri ta tunnellaġġ icbar, bhall'*Aquitanja* tal Cumpanija *Cunard*, li jakleb il ham-sin elf tunnellata.

Ghaddiet tas-seüia il-kuddiem il magna minn vapur ta 25 tunnellata li giè varat mit sena ilu fi Glasgow, fejn saret il festa taċ-centinarju tieghu i.u. f'it.

DUN PIER BATTISTA AGIUS,
Capillan ta n'Attard.

Ittra miftuħa

LIL-SUR DOTTUR GIUSEPPI MIZZI
DIRETTUR TAL *Malta*.

Sur Direttur tal *Malta*,

Sejjer nictiblec mhux bhala Direttur tal *Habib*, imma bhala Giuseppe Muscat-Azzopardi: u dan ifisser li ta cull-ma sejjer ngħidlec inüiegeb jen bil persuna tieghi u narfghu fuk spallejja, minghajr ma ndaħħal xejn bejnietna u la il *Cumitat tal Ghakda tal Appostulat tat-Talß* u inkas il *Habib*.

Inti ma tafx fejn jckoghdu id-dmirijet ta *Gurnalista*: u li cont f'belt oħra, fejn hemm ix-*Xirca tal Gurnalisti*, b'*Cumitat* li għandu is-setgha jiccundanna il *Gurnalista* li jonkos minn dmiru lill *Gurnalista* iehor, cont tigi iccundannat bl'oħxon fuk l'imgieba ħażina tiegħec mieghi. Ghax int, scond chif jaħsbuha in-nies tal-ħakk collha u scond chif huma mдорrijin il *Gurnalisti* ta cull-imchien, ma għandec il jedd li *tiċċa* bniedem fil gurnal tiegħec u imbagħd ma thallihx *jiddifendi-ruħu* fih stess.

Ghedt, fil *Malta* ta nhar it-tlieta li għaddeu, li ma gibtx it-tieni ittra tieghi għal tliet ragjunijet: l'eüel nett, ghax ma tridx tiftah qüistjonijet (*polemichi*); imbagħd, ghax il qüistjoni ta bejnietna ma tmissx il Poplu; u, fl'aħħar, ghax jen għandi gazetta f'idejja u ma għandix bżonn tal *Malta*, ladarba fil *Habib* «nista ngħid dac li rrid u joghğobni.»

Daun it-tliet hñejjeg m'humieħ minnhom: u ma nsejħhilmomx bl'isem taħhom seüia biex inżomm-ruħi fil ghöli miegħec. Għal-eüel üaħda, ngħidlec li *il qüistjoni fl'aħħa int*; imma, billi nkbatt malajr li (ghar-*rispetti umani* jeü biex iżzomm ma *partit*) tchellimt fuk articlu tal *Habib* minghajr ma cont krajtu, ridt tfitteħ tifgaha, biex ma tagħmelx figura ħażina mal karrejja tal *Malta*. Għat-tieni üaħda, mbagħd, infaccrec li f'daun il Gzejjer nies haun, m'hux ngħağ u flieles, biex trid iddaħħlilhom f'rashom li *l'imgieba ħażina ta xi gazettieri fuk il Cungress Eucaristicu* m'hix qüistjoni li tmiss il Poplu. Iva: int għandec *il partit*: incixft b'chelma fil *Malta* ta nhar it-tnejn tal gimgha l'oħra: u ma chienx hemm bżonn tinchixef issa, ghax ilec iggib *certi articoli* fuk il *Cungress Eucaristicu* li ma jixirku xejn lil gazetta magħduda b'*Cattolica* u *Patriottica*! Imma l'*isbaħ* ragjuni hi dicli gibt l'aħħar üaħda, biex tiscuza-ruħec talli *irruftajli ir-risposta tal insolenza tiegħec*! Għandi il *Habib*—ghedtli ta Avucat cbir—u m'hemmx bżonn inüiegeb fil *Malta*! Imma, jec joghğoboc, inti fil *MALTA* ghedt li *ridt fuki*; u jen għandi il jedd li niddefendi-ruħi ma dauc li jakraü il *Malta*, mhux ma dauc li jakraü il *Habib*! Il biċċa hi li inti taf li għandec tort biex tbieħ: u, bežghan li tibka taħtha, **ABBUŻAJT BIL POSIŻŻJONI TIEGħEC**, ghax taf li ma haunx gazetta oħra bit-Taljan imxerrda bhall *Malta*!

Imma hemm tajjeb li il Cleru, Seculari u Regulari, mil *ghöla Capijet* saž-zghar nett, jakra il *Habib* daks il *Malta*: u ma ibatix biex jifhem dac l'*abbuż tiegħec* li tgħid li trid fuk bniedem u imbagħd ma tatiħx il üisgha li jiddifendi-ruħu! Chif ma jifhemx il Cleru?... Mhux il *Malta* chien intkal,

fuk il Processjoni tal Cungress Eucaristicu, li jec il Capijet tal Cnisja ma iridux jisimghu, jahtieg jindaħal is-Suprintendent tal Pulizija?... G. MUSCAT-AZZOPARDI.

Il lejl tal Milied.

(*CAJTA*)

Chien ghädu l-inkas dalam,
Ta *Ziezi* 'l lehen smajt,
Fejn kaltli; fittex, isa,
Għaliex fil gnien jen rajt
Ix-xtiel kieghed inakkar
Il hasi l'inti gibt.

It-tarağ sebgha sebgha
Inziltu bla tajt zmien,
U nigri, nakbež, nigbed,
Mil camra għal go 'l gnien,
Li msejchen biss chien kieghed
It-trab inakkar sib.

Hu jigrì, jena nigri,
Jittajjar fuk il ħajt,
Sa fl-aħħar nokbad gebła
U lilha għalih tfajt:
Ilkattu go nofs dahru
U lilu fis meddejt.

Chif cont għalih jen sejjer,
Ma zoc immieħri braxt,
Ma nafx x'hassejt go demmi,
Minn gñejjed dicment ħraxt,
Iferfer, nofsu mejjet,
Lil marti mort urejt.

Haun *Ziezi* bdiet tghajjarni
Li kalbi m'hix bhäl tagħha,
Il jum ucoll bdiet tišet
U s-siegha li iltkajt magħha,
U demmi bida ibakbak
U b'hecc hassejtni ntlift.

In-nifs bdejt nieħdu 'l geüia,
Għajnejja ucoll berrakt,
Habbatt mal art il hasi
U trietak naghmlu xtakt:
Mill'art irgajt irfajtu,
Malajr lilu nittift.
Fis xħettu fuk il mejda,
Fittixt ta barra 'l bieħ,
Tmien liri fil but chelli,
Infittex mort il ħbieħ,
Mid-dar chemm niflah ngħağgel,
Dritt dritt għal go 'l Cažin.

Inxthett malajr fuk siggu,
Nofs lira xhett fuk l-ass:
F'chemm ili ngħid jen tliħtha
U nħares bkajt hemm çass.
Il hila lili 'n-nifs
Bdejt naghmel f'dac il ħin.

Bdejt lira šiħa nkieghed
Fuk *donna* jeü *cavall*,
Sa fl-aħħar gejt f'sessija
U rajt tieghi li žball,
Għax flusi mil but ħarbu,
Ma sib l-inkas *Carlin*.

Bħal erbgha fost il gimgha
Inħares scantat bkajt,
Bħal dac il chelb bežzieghi
Minn hemm malajr žghieċajt:
L-arlogg idokk chien kieghed
Tat-tlieta seü il ħin.

Minn hemm difrejja ngħidдем,
Imħasseb f'dac li tliħt,
B'id-dmugh u b'fehma šiħa
Li katt ma nilghab ħliħt.
Fid-dar b'ghajnejja mdemmghä
Dħalt, iva, mbicchi jen.

Ghedt f'kalbi: għal darb'oħra;
Is-sur Xitan hecc ried;
Sen'oħra nkerr, nitkarben
Fil lejl minn tal *Milied*.

Mil lum inbiddel ħajti,
Fit-tieba ngħaddi ž-zmien.
G. MIFSUD BONNICI.

Fit-Teatrin tal Unjoni Caffolica.

"Tommaso Moro."

Din it-tragedja veramentsabiħa ta Silvju Pellicu makluba bil multi minn Sacerdot għaref għall Cumpanija *La Concordia* giet irrapresentata nhar il Hadd, id-19 ta Jannar. Billi in-nies ma chienux jafu din il produzzjoni xi trodd, ma icconcorreüx bħas-soltu, għalchemm chienet ta min jaraha tas-seü din it-Tragedja, li turi il bidu tal icbar bidla tak Inghilterra.

Għalchemm bi f'it concerti oħra l'Atturi chienü imorru aħjar, nistghu, però, ngħiduli illi cull-ħadd ħareğ sodisfatt, speċjalment mis-Sur Argento, *Tommaso Moro*, li üira illi fehem tajjeb il parti tieghu u kalahħa üisk. Kalahħa tajjeb ucoll il parti tieghu is-Sur O. Cumbo, *Margherita*, bint Moro, u darbtejn hu u is-Sur Argento geü applauditi. Xejn inkas tajjeb is-Sur G. Mercieca, *Arrigo VIII*; u is-Sur R. Vidal, *Anna, Bolena*; chif ucoll is-Sur G. Dimech, *Alfredo*. Tajjeb ferm, imbagħd, is-Sur L. Scicluna, għaliex fil parti ta *Cromwell* chellu campcbir fejn juri tirannija u cburija ta kalb.

Natu *prosit* lil cull-ħadd u nuru xetika: nixtieku naraü darb'oħra din it-Tragedja bil coloriti collha taħha, għaliex tas-seü sabiħa.

VERAX.

Circulari.

Il Cumitat tas-*Società la San Vincenz di Paolo*, conferenza ta Bormla, per mezz ta dina ic-circulari javza il publicu in general, li sejjer jagħmel *fiera*, *bazaar* u *bosta logħob iehor*, a beneficju tal fkar ta Bormla, f'loc li għad irid jigi iddestinat, fil granet 21 u 22 ta Marzu 1913.

ERCOLE VALENZIA,
Segretarju.

MIL LUCERNA TAL HAJJA. — 43. Ilka b'dirghajc miftuħa dac li tarmi id-dinja, ghax dan hu għaziž kuddiem Alla.



Nitolbu għar-ruħ għaziža ta EMILJA armla MIRABITUR, oħt is-Sur UIG TOGLIA, Spettur tal Pulizija, li halliet din l'art ħin-bla-üakt, fit-12 ta jannar 1913, ta 56 sena, geüia l'Isla.

Alla jatiha il mistrieħ ta dejjem.

IVO—Anġlu ta ghoxrin ġurnata—l'eüel rahan tar-rabta tas-Sinjura Ernestina (chienet Bartolo) mas-Sur Manüel Galea—tär għall Genna fit-22 ta dan ix-xahar. Giè daħac bid-dinja u mar u halliha.

MOGHDIJA TAŻ-ZMIEN.

MONOVERB

(*Taħbit il moħħ ta chelma üaħda*)

- k

r

GINU.

L'aħħar *Xarada* chienet:

Tis-far = tisfar.

Ma gieħha ħadd, ħliħ is-Sur Düardu Grima ta Għaüdex (*San Laurenz*).